

विधानसभा सार्वत्रिक निवडणूक -२०१४

**निवडणूक संबंधीत राज्य, जिल्हा व तहसिल स्तरावरील
राजपत्रित अधिकाऱ्यांना पारिश्रमिक /मानधन देण्याबाबत...**

महाराष्ट्र शासन

सामान्य प्रशासन विभाग

शासन निर्णय क्रमांक : सीईएल - २०१४ /प्र.क्र. ७७०/१४/३३.

मादाम कामा रोड, हुतात्मा राजगुरु चौक,

मंत्रालय, मुंबई-४०० ०३२.

दिनांक : २४ मार्च, २०१७.

शासन निर्णय :-

महाराष्ट्र राज्यात दिनांक १५ ऑक्टोबर, २०१४ रोजी विधानसभा सार्वत्रिक निवडणूक घेण्यात आली. दिनांक १२ सप्टेंबर, २०१४ रोजी विधानसभा सार्वत्रिक निवडणूकीची अधिसूचना जारी केल्यापासून निवडणूकीची प्रक्रिया पूर्ण होईपर्यंतच्या कालावधीमध्ये निवडणूकीच्या कामाशी प्रत्यक्ष संबंधित असलेल्या राज्य, जिल्हा व तहसिल स्तरावरील राजपत्रित अधिकाऱ्यांनी ह्या निवडणूकासंबंधातील समय मर्यादेत संवेदनशील, जिकीरीचे आणि दगदगीचे काम अत्यंत परिश्रमपूर्वक व जबाबदारीने पार पाडले आहे. ह्या निवडणूकीत संबंधीत अधिकाऱ्यांवर पडलेल्या कामाचा ताण, कामाची व्याप्ती व कामाचे दिवस इत्यादी लक्षात घेऊन खाली नमूद केलेल्या राज्य, जिल्हा व तहसिल स्तरावरील, तसेच निवडणूकीच्या कामासंबंधीत राजपत्रित अधिकाऱ्यांना त्यांच्या माहे सप्टेंबर, २०१४ ह्या महिन्यातील ६ व्या वेतन आयोगानुसार अनुज्ञेय मूळवेतन + ग्रेड वेतन (Pay in Pay Band + Grade Pay) सर्व प्रकारचे भत्ते वगळून (उदा. घरभाडे भत्ता, महागाई भत्ता, स्थानिक पूरक भत्ता इत्यादी) एवढी रक्कम पारिश्रमिक /मानधन म्हणून देण्यास शासनाची मंजूरी देण्यात येत आहे. परंतु, कोणत्याही अधिकाऱ्यांची अशी रक्कम त्यांच्या १ महिन्याच्या वेतनापेक्षा जास्त असणार नाही तसेच सदर मानधन हे एका अधिकाऱ्यास एकदाच देय होईल.

अ) राज्यस्तर :-

- १) मुख्य सचिव,
- २) अपर मुख्य सचिव (गृह),
- ३) प्रधान सचिव (विशेष, गृह विभाग),
- ४) मुख्य निवडणूक अधिकारी,
- ५) अतिरिक्त मुख्य निवडणूक अधिकारी,
- ६) उप सचिव व सह मुख्य निवडणूक अधिकारी,
- ७) अवर सचिव व उप मुख्य निवडणूक अधिकारी (दोन),
- ८) मुख्य निवडणूक अधिकाऱ्यांचे वरिष्ठ स्वीय सहायक,
- ९) मुख्य निवडणूक अधिकारी यांच्या कार्यालयातील तसेच सामान्य प्रशासन विभागाने अधिग्रहीत करून ज्यांच्या सेवा उपलब्ध करून दिल्या आहेत असे राजपत्रित अधिकारी,
- १०) विधानसभा निवडणूकीसाठी NIC कडून सेवा अधिग्रहीत करून घेतलेले NIC चे अधिकारी,

ब) जिल्हास्तरीय :-

- १) सर्व विभागीय आयुक्त,
- २) सहायक आयुक्त/ उप आयुक्त, विभागीय आयुक्त कार्यालय (फक्त निवडणूकीचे कामकाज केलेले)
- ३) सर्व जिल्हाधिकारी व जिल्हा निवडणूक अधिकारी,
- ४) सर्व निवडणूक निर्णय अधिकारी (विधानसभा मतदारसंघ निहाय),
- ५) सर्व विधानसभा मतदारसंघाचे सहायक निवडणूक निर्णय अधिकारी,

- ६) सर्व जिल्ह्यांचे उप जिल्हा निवडणूक अधिकारी,
- ७) सर्व तहसिलदार (फक्त निवडणूकीचे कामकाज केलेले)
- ८) तहसिलदार तथा सहायक निवडणूक निर्णय अधिकारी, (मुंबई शहर/उपनगर जिल्हा यांचे कार्यालय),
- ९) नायब तहसिलदार (प्रत्यक्षात निवडणूकीचे कामकाज केलेले),
- १०) जिल्हा निवडणूक अधिकाऱ्यांचे स्वीय सहायक/चिटणीस /हेडक्लार्क (जे राजपत्रित अधिकारी असतील व ज्यांनी निवडणूकीचे काम पाहिले आहे.)
- ११) या व्यतिरिक्त जिल्हाधिकारी व जिल्हा निवडणूक अधिकारी यांनी विधानसभा निवडणूक - २०१४ च्या प्रत्यक्ष कामासाठी निवडणूकीच्या संपूर्ण कालावधीकरीता स्वतः लेखी आदेश काढून नियुक्त केलेले इतर राजपत्रित अधिकारी,

२. या बाबींवर होणारा खर्च, “मागणी क्रमांक :-ए-२, प्रधानशीर्ष २०१५- निवडणूका, उपशीर्ष-१०६-राज्य/संघराज्य क्षेत्र विधानमंडळ निवडणूका घेण्यासाठी लागणारा खर्च, (००) (०१) राज्य /संघराज्य क्षेत्र विधानमंडळ निवडणूका घेण्यासाठी लागणारा खर्च, (२०१५००६८), १३ कार्यालयीन खर्च,” या लेखाशिर्षाखाली वित्तीय वर्ष सन २०१६-१७ या वित्तीय वर्षाच्या मंजूर करण्यात आलेल्या अनुदानातून भागविण्यात यावा. जिल्हाधिकारी व जिल्हा निवडणूक अधिकारी यांना या शासन निर्णयाच्या आधारे मानधनाची परिगणना करून अनुदानाची स्वतंत्रपणे मागणी करावी.

३. हा शासन निर्णय वित्त विभागाच्या अनौपचारिक संदर्भ क्रमांक ३९७/१५/व्यय-४, दिनांक २७/०४/२०१५ अन्वये तसेच मा. मुख्यमंत्री कार्यालयाच्या नस्ती क्रमांक १६३६, दिनांक २२/०३/२०१७ अन्वये मा. मुख्यमंत्री यांनी दिलेल्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०१७०३२४१३३६४२५४०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(सि. ना. महिरे)

अवर सचिव व उप मुख्य निवडणूक अधिकारी,
महाराष्ट्र राज्य.

प्रत,

१. महालेखापाल (लेखा व अनुज्ञेयता), (लेखा व परीक्षा), महाराष्ट्र -१, मुंबई.
२. महालेखापाल (लेखा व अनुज्ञेयता), (लेखा व परीक्षा), नागपूर-२, नागपूर.
३. अधिदान व लेखा अधिकारी, मुंबई/वांद्रे,
४. लेखा निवासी लेखा परीक्षा अधिकारी, मुंबई.
५. सर्व जिल्हा कोषागार अधिकारी,
६. मुख्य सचिव यांचे स्वीय सहायक, मंत्रालय, मुंबई,
७. अपर मुख्य सचिव (गृह), यांचे स्वीय सहायक, मंत्रालय, मुंबई,
८. सर्व विभागीय आयुक्त,

९. सहायक आयुक्त/उप आयुक्त, विभागीय आयुक्त कार्यालय (निवडणूकीचे काम करणारे)
१०. सर्व जिल्हाधिकारी व जिल्हा निवडणूक अधिकारी, यांना सूचित करण्यात येते की, सदरची रक्कम संक्षिप्त देयकावर काढता येणार नसल्यामुळे त्यांनी कोषागारात तपशीलवार देयक सादर करून सदर रक्कम खर्ची टाकावी,
११. *सर्व विधानसभा मतदारसंघाचे निवडणूक निर्णय अधिकारी,
१२. *सर्व सर्व विधानसभा मतदारसंघाचे सहायक निवडणूक निर्णय अधिकारी,
१३. *सर्व जिल्ह्याचे उप जिल्हा निवडणूक अधिकारी,
(*जिल्हाधिकारी व जिल्हा निवडणूक अधिकारी यांचेमार्फत)
१४. वित्त विभाग/कार्यासन सेवा-९, (व्यय-४), मंत्रालय, मुंबई-४०० ०३२.
१५. सामान्य प्रशासन विभाग, /का.२६ मंत्रालय, मुंबई-४०० ०३२.
१६. निवडनस्ती -कार्यासन-३३ (अर्थसंकल्प शाखा).